

### एक नजर में

#### विजय हेमेट सुरेश्वरजी मसा का 15वां पुण्योत्सव दिवस गोसेवा और जीवदया महापर्व के रूप में मनेगा



रतलाम। त्याग, तप और सेवा की अनुपम मिसाल, प.पु. राष्ट्र संत शिरोमणि वचनासिद्ध आचार्यदेव श्रीमद विजय हेमेट सुरेश्वरजी म.सा. की पावन स्मृति में, उनका 15वां पुण्योत्सव दिवस 13 अगस्त को गोसेवा और जीवदया के महापर्व के रूप में मनाया जाएगा। गत वर्षों की भांति, इस वर्ष भी रतलाम के बकरा शाला, त्रिवेणी में प्रातः 7:15 बजे से श्रद्धापूर्वक गोमाता की सेवा की जाएगी। यह आयोजन सौ.बु.त. त्रिस्तुतिक जैन श्रीसंघ, रत्नराज मित्र मंडल एवं जीवमैत्री परिवार, रतलाम के संयुक्त तत्वावधान में सम्पन्न होगा। इस पुण्यकार्य के लाभार्थी, मादरेचा परिवार (काटजू नगर, रतलाम) ने समाज के सभी सज्जनों, गौभक्तों और जीवदया-प्रेमियों से विनम्र निवेदन किया है— एक बूँद पानी से व्यास बुझ सकती है, एक मुट्ठी चारा किसी भूखी गाय को जीवन दे सकता है। आइए, इस पावन अवसर पर हाथ बढ़ाएँ, गोमाता का आशीर्वाद पाएँ और जीवदया से अपना जीवन महकाएँ।

#### रचनाकार अपने दौर की तकलीफों से बचते हैं: प्रो. चौहान

रतलाम। हर दौर की अपनी तकलीफें होती हैं और हर दौर का अपना मिजाज। रचनाकार अपने समय से सीखता भी है और अपने आप को उस समय के अनुरूप ढालता भी है। दानिश अलीगढ़ी भी ऐसे ही रचनाकार रहे जिन्होंने गमे-जानां से गमे-दोरा तक अपनी रचना प्रक्रिया को निभाया। यह विचार जनवादी लेखक संघ द्वारा आयोजित एक रचनाकार का रचना संसार श्रृंखला के तहत मरहूम शायर दानिश अलीगढ़ी पर केंद्रित आयोजन में वरिष्ठ कवि, अनुवादक प्रो. रतन चौहान ने व्यक्त किए। उन्होंने कहा कि जिस दौर में दानिश अलीगढ़ी ने अपनी रचना प्रक्रिया की, उसमें उन्होंने गजल के पारंपरिक स्वरूप के साथ उस दौर की तकलीफों का भी जिक्र किया है। यही उनकी रचनाओं की प्रासंगिकता है इस अवसर पर दानिश अलीगढ़ी के पुत्र जावेद खान ने कहा कि साहित्य समाज ने दानिश साहब के नाम को जीवंत बनाए रखा है, यह सुखद है। आज भी उनकी रचनाएं रतलाम के साहित्यकारों द्वारा समय-समय पर प्रस्तुत की जाती हैं, इससे पता चलता है कि हमारे पिता सभी के कितने प्रिय थे। दानिश अलीगढ़ी के शागिर्द शायर सिद्धीक रतलामी ने कहा कि दानिश साहब ने अदब की बहुत खिदमत की। कई बड़े शायरों को मंच पर आगे बढ़ाने में महत्वपूर्ण भूमिका अदा की। उनकी गजलों को कई बड़े गायकों ने प्रस्तुत कर उन्हें सम्मान भी प्रदान किया। इस अवसर पर दानिश अलीगढ़ी की रचनाओं का पाठ वरिष्ठ रंगकर्मी कैलाश व्यास, संजय परसाई सरल, विनोद झालानी, लक्ष्मण पाठक, आशीष दशरथ ने किया। कार्यक्रम में कीर्ति शर्मा, हीरालाल खराड़ी, रशीद मंसूरी, नरेंद्र सिंह चौहान, मांगीलाल नागावत, चरण सिंह यादव सहित सुधिजन मौजूद थे। एक रचनाकार का रचना संसार श्रृंखला की पांचवीं कड़ी में 14 सितंबर को वरिष्ठ कवि रहे नंदलाल उपाध्याय अतुल विश्वास की रचनाओं का पाठ शहर के सुधिजन करेंगे।

#### भाषा से बदले सोच, पुरुषार्थ से पाएँ मोक्ष: सद्भाव सागर मसा



रतलाम। 108 सद्भाव सागरजी मसा एवं योगसागरजी मसा द्वारा श्री चंद्रप्रभ दिगंबर जैन मंदिर स्टेशन रोड पर चंद्रप्रभ मंदिर में पाठ पर विराजित है। सद्भाव सागर मसा ने अपने दिव्य प्रवचन में कहा कि अनाड़ी को उसी की भाषा में ही समझना से सुपाठ्य हो जाता है, सरल हो जाता है उसको अगर अन्य भाषा में समझाया जाए तो उसके समझ में नहीं आती। अनाड़ी को अनाड़ी की भाषा में व्याख्यानिका को व्याख्यानिका की भाषा में ही समझाया जा सकता है प्रत्येक व्यक्ति के मन की भाषा अलग है भाषांतर संस्कृत में है परंतु अलग भाषा का प्रयोग भी आना चाहिए। संस्कृत को देव भाषा की जाती है। जब नेगेटिव थिंकिंग आए तब नई भाषा खड़ी कर दी जाए तो तो अशुभ सोचने वाला मस्तिष्क भ्रमित हो जाता है और सही तरह से कार्य करने लगता है। जैसे कन्नड़ में जाए तो वहां की भाषा ही बोलनी और समझनी पड़ेगी वहां हिंदी समझने वाला, बोलने वाला कोई नहीं है। शत्रु को सबसे सरल तरीका वश में करने का है कि उसे भ्रमित कर दो अगर वह भ्रमित हो जाएगा तो वह अपने ही उलझन में उलझ जाएगा। इसीलिए पढ़े-लिखे लोगों को नई-नई भाषा सीखना चाहिए संस्कृत से भी प्राचीन भाषा प्राकृत भाषा रही है। प्राकृत भाषा संस्कृत से भी सरल है। जितनी अपनी भाषा डिजाइन होगी इतनी ही सुसंस्कृत होगी और सुनने में अच्छा लगेगा। व्याख्यान माला में समाज जैन बड़ी संख्या में उपस्थित रहे (उक्त जानकारी श्री चंद्रप्रभ दिगंबर जैन श्रावक संघ रतलाम के संयोजक मांगीलाल जैन ने देते हुए बताया कि पूर्ण पर्व चल रहा है इसमें संयम साधना शिविर लगाया जाएगा। शिविर का अधिक से अधिक लाभ लेते हैं इस शिविर का फार्म ऑनलाइन या मंदिर से प्राप्त कर सकते हैं तथा 13 अगस्त को सद्भावसागर मसा का अद्वैत दिवस के रूप में मनाया जाएगा जिसमें पाद प्रक्षालन, अभिषेक आदि कार्यक्रम रहे तथा रात्रि में एक शाम भक्ति के नाम चंद्रप्रभ दिगंबर जैन मंदिर पर रखा गया है। अधिक से अधिक पधार कर धर्म लाभ लेते।

#### हर घर तिरंगा, हर घर स्वच्छता का उत्सव अभियान के तहत सेल्फी पॉइंट बनाया

रतलाम। इस वर्ष 79 वें स्वतंत्रता दिवस के अवसर पर 8 अगस्त से 15 अगस्त तक चलाया जा रहे "हर घर तिरंगा, हर घर स्वच्छता का उत्सव, स्वच्छता के संग" अभियान के दौरान शासन के निर्देशानुसार जिले में व्यापक प्रचार-प्रसार के लिए कई गतिविधियों की जा रही है। इस अवसर पर कलेक्टर कार्यालय एवं जिला पंचायत कार्यालय में लगाये गये सेल्फी पॉइंट पर आमजनों द्वारा सेल्फी लेकर सभी को अपने आसपास स्वच्छता रखने एवं तिरंगा अभियान के दौरान अपने घर तिरंगा लगाने के लिए प्रेरित किया जा रहा है।

#### तिरंगा अभियान पर प्रश्नोत्तरी

रतलाम। इस वर्ष 79 वें स्वतंत्रता दिवस के अवसर पर 8 अगस्त से 15 अगस्त तक चलाया जा रहे "हर घर तिरंगा, हर घर स्वच्छता का उत्सव, स्वच्छता के संग" अभियान के तहत विकासखण्ड आलोट के ग्राम कसाती के शा.हा. स्कूल के विद्यार्थियों द्वारा तिरंगा अभियान पर प्रश्नोत्तरी गतिविधियों में भाग लिया।

#### बिजली कंपनी के गड़बड़झाल के दो मामले उजागर-



जावरा। बिजली पीडित उपभोक्ता समिति ने विद्युत विभाग की मनमानी के खिलाफ मोर्चा खोले जाने के बाद नित नए मामले प्रकाश में आ रहे हैं। समिति के नीलेश मेहता, सुनील पोखरना, असलम मेवं, अली जमान ने बताया कि स्मार्ट मीटर के साथ ही बिजली की अन्य दिक्कतों को लेकर समिति ने अभियान चलाया जाकर लोगों को जागरूक किया जा रहा है। इसके चलते बिजली विभाग ने उपभोक्ताओं के साथ की गई कथित धांधलियों के दो मुद्दे सामने आए। इसमें पहला मामला यह है कि लागभग डेढ़ माह पूर्व जेल रोड निवासी शमीउल्ला कुरेशी के घर पर विद्युत विभाग ने स्मार्ट मीटर लगाया। महज डेढ़ महीने के दौरान ही उक्त स्मार्ट मीटर की स्पीड ने यूनिट बनाने के सारे रिकॉर्ड धराशायी कर डाले। पीडित उपभोक्ता के मुताबिक मात्र 45 दिनों में एक लाख 57 हजार यूनिट बिजली खपत का बिल देखकर उसके होश फाखटा हो गए। डेढ़ लाख से अधिक यूनिट बनने से घबराया उपभोक्ता जब बिजली विभाग शिकायत करने पहुंचा तो पहले तो खुद बिजली कंपनी के अधिकारियों को यकीन नहीं हुआ। आनन फानन में कर्मचारी मौके पर भेजकर स्मार्ट मीटर के यूनिट की जांच कराई।

# यात्रियों की समस्या समाधान और मदद के लिए रेलवे के दो ऐप

नवभारत न्यूज  
रतलाम। रेल यात्रियों की सहायता के लिए रेलवे ने दो ऐप शुरू किए हैं। रेल मदद और 139 इन ऐप के माध्यम से यात्री हर प्रकार की समस्या और सहायता तो

- ▶ रेल मदद ऐप से जानकारी और शिकायत
- ▶ 139 पर जानकारी के साथ मिल रहा सहायता कात की सुविधा

प्राप्त कर ही रह है साथ ही शिकायत तक कर पा रहे हैं।

भारतीय रेल द्वारा यात्रियों को बेहतर सेवा, त्वरित सहायता और सुरक्षित यात्रा अनुभव उपलब्ध कराने के लिए 'रेल मदद ऐप' और '139 सेवा' दो महत्वपूर्ण डिजिटल एवं दूरसंचार माध्यमों के रूप में कार्यरत हैं। ये दोनों प्लेटफॉर्म यात्रियों की समस्याओं के समाधान एवं सूचनाओं की



उपलब्धता में महत्वपूर्ण भूमिका निभा रहे हैं। पश्चिम रेलवे के रतलाम मंडल द्वारा भी 'रेल मदद ऐप' और '139 सेवा' को

#### 139 सेवा पर जानकारी और सहायता एक कॉल पर

'139' भारतीय रेल का 24x7 ऑल-इन-वन हेल्पलाइन नंबर है, जो यात्री को यात्रा से संबंधित विभिन्न जानकारी और सहायता प्रदान करता है। इसके माध्यम से पीएनआर स्थिति, ट्रेन समय सारणी, सीट उपलब्धता, टिकट बुकिंग और कैसिलेशन, यात्रा के दौरान आपातकालीन सहायता हेतु संपर्क, हिंदी, अंग्रेजी सहित क्षेत्रीय भाषाओं में सेवाएँ उपलब्ध होने के साथ ही कॉल, मैसेज, व्हाट्सएप एवं आईवीआरएस (इंटरएक्टिव वॉयस रेसर्पांस सिस्टम) के माध्य से सहायता ले सकते हैं।

पूरी तरह लागू किया गया है जिसका लाभ यात्रियों को मिल रहा है।

रतलाम मंडल पर वाणिज्य विभाग द्वारा 139 सेवा का सुचारु रूप से संचालन किया जा रहा है तथा रेल मदद के लिए वाणिज्य, परिचालन, यांत्रिक, इंजीनियरिंग, रेलवे सुरक्षा बल, संकेत एवं दूर संचार सहित अन्य संबंधित विभाग द्वारा राउंड डे क्लॉक नियमित निगरानी की जा रही है जिसके कारण यात्रियों के समस्याओं का समाधान के साथ ही

सूचनाओं की सुगम उपलब्धता सुनिश्चित हो रही है।

#### ऐप यात्रियों के विश्वसनीय डिजिटल साथी

रतलाम मंडल जनसंपर्क अधिकारी खेमराज मीना ने रतलाम मंडल यात्रियों से आग्रह करता है कि वे इन डिजिटल और दूरसंचार माध्यमों का अधिकतम लाभ उठाएँ और किसी भी असुविधा की स्थिति में तुरंत रेल मदद ऐप या 139 सेवा का

#### रेल मदद ऐप

रेल मदद ऐप भारतीय रेल का आधिकारिक शिकायत समाधान मंच है, जो यात्रियों को यात्रा के दौरान आई समस्याओं की सूचना देकर त्वरित समाधान प्राप्त करने में मदद करता है। रेल मदद ऐप को गुगल प्ले स्टोर से डाउनलोड किया जा सकता है। इसके माध्यम से स्वच्छता, खानपान, ट्रेन की देरी, टिकटिंग, सुरक्षा आदि से जुड़ी शिकायतें दर्ज करने, शिकायत की स्थिति की निगरानी करने के साथ ही यह ऐप एंड्रॉइड व आईओएस दोनों पर उपलब्ध जो शिकायतों का शीघ्र समाधान सुनिश्चित करने में मदद करता है।

उपयोग कर त्वरित सहायता प्राप्त करें। ये दोनों प्लेटफॉर्म आज हर यात्री के विश्वसनीय डिजिटल साथी बन चुके हैं।

## तीन क्षेत्रों के सुने मकानों के चोरों ने चटकाए ताले

नवभारत न्यूज  
रतलाम। शहर के तीन क्षेत्रों में अज्ञात बदताराशों ने चोरी की वारदात को अंजाम दिया है। परिवार त्योहार बनाने के लिए बाहर गया हुआ था और एक

#### बदमाशों ने ताले तोड़कर नगदी सहित जेवरत पर किया हाथ साफ

मकान सुना होने से यहां बदमाश चोरी की वारदात को अंजाम दिया।

रक्षाबंधन के त्योहार पर रतलाम शहर में चोरों ने तीन अलग-अलग घरों को निशाना बनाया। सुने मकानों का फायदा उठाकर चोरों ने मकानों के ताले



तोड़े और नगदी व गेहने लेकर फरार हो गए। डीडी नगर क्षेत्र के साईं रेसिडेंसी में रहने वाले शिक्षक राजेश माहेश्वरी रक्षाबंधन पर परिवार सहित गांव रिंगनोद गए हुए थे।

सोमवार सुबह 8.30 बजे लौटने पर उन्होंने देखा कि घर के मुख्य गेट के दोनों ताले टूटे हुए हैं और घर के अंदर का सामान बिखरा पड़ा है। चोर सोने की अंगुठी, चैन, बिछड़ी, पायजब

और 35 से लेकर 40 हजार रूपए चोरी कर ले गए। वहीं स्टेशन रोड थाना क्षेत्र में भी दो चोरी की वारदात हुई।

पहली रुद्राक्ष कॉलोनी में फाईनेंस कंपनी में कार्यरत सुनी परमार के सुने घर पर। यहां बदमाश चांदी की पायजब, कंदोरा, बिछिया, सवा तीन ग्राम सोने की अंगुठी और लगभग 10 हजार रूपए ले गए। वहीं दूसरी वरदात ओंकार रेसिडेंसी निवासी रेलकर्मी रमेश सोलंकी के निवास पर हुई। यहां से चोर जेवर और नगदी ले उड़े। चोरी की वारदात के समय रमेश ड्यूटी पर थे और उनकी पत्नी मायके त्योहार मनाने गई हुई थी।

#### स्वतंत्रता दिवस: अधिकारी दायित्व का निर्वहन समयसीमा में करें

रतलाम। कलेक्टर कार्यालय के सभाकक्ष में सोमवार को आयोजित समीक्षा बैठक में एडीएम डॉ. शालिनी श्रीवास्तव ने जनकल्याण के मुद्दे से संबंधित सीएम हेल्पलाइन, समयावधि पत्रों, संबंधित योजनाओं की विभागवार समीक्षा कर विभाग प्रमुखों को आवश्यक निर्देश दिए। बैठक में आगामी 15 अगस्त स्वतंत्रता दिवस के गरिमामय एवं परंपरागत रूप से आयोजन के लिए भी सभी संबंधित

अधिकारियों को सौंपे गए दायित्व का निर्वहन समय सीमा में करने के निर्देश दिये गये। बैठक में एडीएम डॉ. श्रीवास्तव ने शासन के निर्देशानुसार स्वतंत्रता दिवस कार्यक्रम में मुख्यमंत्री जी के भोपाल में आयोजित कार्यक्रम के लाइव प्रसारण के लिए सभी आवश्यक व्यवस्थाएँ सुनिश्चित करे। बैठक में सीईओ जिला पंचायत श्रीगंगु श्रीवास्तव सहित विभागों के अधिकारी उपस्थित थे।

## पुलिस ने स्कूली विद्यार्थियों के साथ निकाली तिरंगा रैली

नवभारत न्यूज  
रतलाम। आजादी का अमृत महोत्सव के अंतर्गत हर घर तिरंगा अभियान को जन-जन तक पहुंचाने और राष्ट्रप्रेम की भावना को प्रोत्साहित करने हेतु पुलिस



#### हर घर तिरंगा अभियान के अंतर्गत पुलिस द्वारा शासकीय विद्यालय में का आयोजन

अधीक्षक रतलाम अमित कुमार के निर्देशों में एवं अतिरिक्त पुलिस अधीक्षक राकेश खाखा के मार्गदर्शन में थाना प्रभारी यातायात रतलाम श्रीवाति नीलम चौगड़ के नेतृत्व में थाना नामली अंतर्गत ग्राम थोसवास के शासकीय विद्यालय में तिरंगा रैली का आयोजन किया गया।

इस रैली में विद्यालय के छात्र-छात्राओं, शिक्षकों एवं पुलिस कर्मियों ने उत्साहपूर्वक भाग लिया। रैली के दौरान पूरे गांव में राष्ट्रध्वज के साथ देशभक्ति के नारे लगाए

गए, जिससे क्षेत्र में देशप्रेम और एकता का संदेश पहुंचा। रैली के उपरांत विद्यालय परिसर में एक जनजागरूकता कार्यक्रम आयोजित किया गया, जिसमें थाना प्रभारी यातायात पुलिस श्रीवाति नीलम चौगड़, सुबेदार अनोखीलाल परमार एवं प्र.आ. धीरेन्द्र कुमार दीक्षित ने छात्रों को स्वतंत्रता के महत्व एवं राष्ट्रीय ध्वज के सम्मान के बारे में विस्तार से बताया। साथ ही बच्चों को विभिन्न सामाजिक एवं कानूनी विषयों पर महत्वपूर्ण जानकारी दी गई। बताया गया कि सायबर अपराधों से बचाव -

#### तिरंगा विक्रय केंद्र का शुभारंभ

आजादी का अमृत महोत्सव के अंतर्गत हर घर तिरंगा अभियान को सफल बनाने एवं जिले के नागरिकों को राष्ट्रीय ध्वज सहज उपलब्ध कराने के उद्देश्य से पुलिस लाइन रतलाम में तिरंगा विक्रय केंद्र की शुरुआत की गई है। इस विक्रय केंद्र का शुभारंभ पुलिस अधीक्षक रतलाम अमित कुमार के मार्गदर्शन एवं उपस्थिति में किया गया। इस अवसर पर अतिरिक्त पुलिस अधीक्षक राकेश खाखा एवं रक्षित निरीक्षक मोहन भर्वात, सुबेदार श्रीमति मीनिका ठाकुर भी उपस्थित रहे। पुलिस अधीक्षक श्री अमित कुमार ने बताया कि हर घर तिरंगा अभियान का उद्देश्य देशभक्ति की भावना को जन-जन तक पहुंचाना और राष्ट्रीय ध्वज के प्रति सम्मान एवं गर्व की भावना को प्रोत्साहित करना है। तिरंगा विक्रय केंद्र के माध्यम से नागरिकों को उचित मूल्य पर मानक आकार एवं गुणवत्ता के राष्ट्रीय ध्वज उपलब्ध कराए जाएंगे, जिससे वे अपने घरों, प्रतिष्ठानों एवं वाहनों पर तिरंगा फहरा सकें।

## जावरा में निकली तिरंगा यात्रा, देशभक्ति गीतों पर झूमा शहर

विधायक ने देशभक्ति गीत की दी प्रस्तुति, वातावरण वंदे मातरम और भारत माता की जय के नारों से गूंज उठा

जावरा। जावरा में हर घर तिरंगा अभियान के तहत स्थानीय प्रशासन और पुलिस ने एक भव्य और ऐतिहासिक तिरंगा यात्रा का आयोजन किया। इस आयोजन का उद्देश्य जन-जन में देशभक्ति, एकता और राष्ट्रीय गौरव की भावना को सुदृढ़ करना था। विधायक डा. राजेंद्र पाण्डे के नेतृत्व में निकली तिरंगा यात्रा सीएम राईस स्कूल से शुरू होकर रतलामी गेट, नोमचौक, कोठी बाजार, घण्टाघर चौराहा से होते हुए सीटी क्षेत्र का भ्रमण कर सीएम राईस परिसर में संपन्न हुई। जहा विधायक ने देशभक्ति गीत की ओजपूर्ण धुनों की प्रस्तुति दी। जिससे वातावरण वंदे मातरम और भारत माता की जय के नारों से गूंज



उठा। सैकड़ों नागरिक स्कूली बच्चों, सामाजिक संगठन, व्यापारी और विभिन्न वर्ग के लोग हाथों में तिरंगा लिए इस यात्रा में शामिल हुए। इस मौके पर विशेष रूप से एसडीएम श्रीलोचन गौड़, एसडीओपी सदीप मालवीय, नपाध्यक्ष अनम युसुफ कडवा, नपा उपाध्यक्ष सुशील कोचट्टा, सीएमओ राहुल शर्मा, सांसद

प्रतिनिधि प्रदीप चौधरी, नगर मंडल अध्यक्ष राजेश शर्मा, शहर थाना टीआई जितेंद्रसिंह जादोन, ओद्योगिक थाना प्रभारी विक्रमसिंह चौहान, नपा इंजीनियर शुभम सोनी, हेरेंद्र कुमार के साथ स्थानीय जनप्रतिनिधि, पार्षद, सामाजिक कार्यकर्ता और गणमान्य नागरिक भी बड़ी संख्या में मौजूद रहे। इस

अवसर पर शहीदों के बलिदान को याद करते हुए नई पीढ़ी में राष्ट्र के प्रति कर्तव्यव्यव जगाने का संदेश दिया गया। आयोजकों ने कहा तिरंगा हमारी आन, बान और शान है, जो स्वतंत्रता के साथ एकता, बलिदान और गौरव का प्रतीक है।

आज निकलेगी वाहन तिरंगा यात्रा- भाजपा द्वारा आज मंगलवार को आलोट से तिरंगा यात्रा निकाली जा रही है। यात्रा बड़ावदा मंडल ग्राम पंचायत में दोपहर 1 बजे प्रवेश करेगी। जो दोपहर 2 बजे जावरा पहुंचेगी। इस वाहन यात्रा को सफल बनाने के लिए मंडल अध्यक्ष लोकेश शर्मा ने गांवों में जाकर कार्यकर्ताओं से चर्चा की।

# नवभारत

**डॉ. संजय उपाध्याय**  
ब्यूरो चीफ

कार्यालय: गांधी नगर, रतलाम  
मो. 90092 83121  
समाचार और विज्ञापन के लिए संपर्क करें।  
E-mail : navbharat.ratlam@gmail.com